

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| உத்தவ கீதா - பஞ்சதஸோ஽த்யாய: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ உத்தவ கீதா - பஞ்சதஸோத்யாய: ॥

ஸ்ரீஉத்தவ உவாச

விதிஸ்ச ப்ரதிஷேதஸ்ச நிகமோ ஹீஸ்வரஸ்ய தே ।

அவேக்ஷதேரவிந்தாக்ஷ குணம் தோஷம் ச கர்மணாம் ॥ 15.1 ॥

வர்ணாஸ்ரமவிகல்பம் ச ப்ரதிலோமாநுலோமஜம் ।

த்ரவ்யதேஸ்வய:காலாந் ஸ்வர்க்கம் நரகமேவ ச ॥ 15.2 ॥

குணதோஷபிதாத்ருஷ்டிமந்தரேண வசஸ்தவ ।

நி:ஸ்ரேயஸம் கதம் ந்ருணாம் நிஷேதவிதிலக்ஷணம் ॥ 15.3 ॥

பித்ருதேவமநுஷ்யாநாம் வேதஸ்சக்ஷுஸ்தவேஸ்வர ।

ஸ்ரேயஸ்த்வநுபலப்தேர்த்தே ஸாத்யஸாதநயோரபி ॥ 15.4 ॥

குணதோஷபிதாத்ருஷ்டிர்நிகமாத் தே ந ஹி ஸ்வத: ।

நிகமேநாபவாதஸ்ச பிதாயா இதி ஹ ப்ரம: ॥ 15.5 ॥

ஸ்ரீபகவாநுவாச

யோகாஸ்த்ரயோ மயா ப்ரோக்தா ந்ருணாம் ஸ்ரேயோவிதித்ஸயா ।

ஜ்ஞாநம் கர்ம ச பக்திஸ்ச நோபாயோந்யோஸ்தி குத்ரசித் ॥ 15.6 ॥

நிர்விண்ணாநாம் ஜ்ஞாநயோகோ ந்யாஸிநாமிஹ கர்மஸு ।

தேஷ்வநிர்விண்ணசித்தாநாம் கர்மயோகஸ்து காமிநாம் ॥ 15.7 ॥

யத்ருச்சயா மத்கதாதௌ ஜாதஸ்ரத்தஸ்து ய: புமாந் ।

ந நிர்விண்ணோ நாதிஸக்தோ பக்தியோகோஸ்ய ஸித்தித: ॥ 15.8 ॥

தாவத் கர்மாணி குர்வீத ந நிர்வித்யேத யாவதா ।

மத்கதாஸ்ரவணாதௌ வா ஸ்ரத்தா யாவந்ந ஜாயதே ॥ 15.9 ॥

ஸ்வதர்மஸ்தோ யஜந் யஜ்ஞரநாஸீ:காம உத்தவ |
ந யாதி ஸ்வர்க்கநரகௌ யத்யந்யந்ந ஸமாசரேத் || 15.10 ||

அஸ்மில்லோகே வர்த்தமாந: ஸ்வதர்மஸ்தோநக: ஸூசி: |
ஜ்ஞாநம் விஸூத்தமாப்நோதி மத்பக்திம் வா யத்ருச்சயா || 15.11 ||

ஸ்வர்க்கினோப்யேதமிச்சந்தி லோகம் நிரயிணஸ்ததா |
ஸாதகம் ஜ்ஞாநபக்திப்யாமுபயம் ததஸாதகம் || 15.12 ||

ந நர: ஸ்வர்க்கதிம் காங்க்ஷேந்நாரகீம் வா விசக்ஷண: |
நேமம் லோகம் ச காங்க்ஷேத தேஹாவேஸாத் ப்ரமாத்யதி || 15.13 ||

ஏதத் வித்வாந் புரா ம்ருத்யோரபவாய கடேத ஸ: |
அப்ரமத்த இதம் ஜ்ஞாத்வா மர்த்த்யமப்யர்த்தஸித்திதம் || 15.14 ||

சித்யமாநம் யமைரேதை: க்ருதநீடம் வநஸ்பதிம் |
கக: ஸ்வகேதமுத்ஸ்ருஜ்ய க்ஷேமம் யாதி ஹ்யலம்பட: || 15.15 ||

அஹோராத்ரைஸ்சித்யமாநம் புத்த்வாஸ்யுர்பயவேபது: |
முத்தஸங்க: பரம் புத்த்வா நிரீஹ உபஸாம்யதி || 15.16 ||

ந்ருதேஹமாத்யம் ஸுலபம் ஸுதுர்லபம்
ப்லவம் ஸுகல்பம் குருகர்ணதாரம் |
மயாநுகூலேந நபஸ்வதேரிதம்
புமாந் பவாப்திம் ந தரேத் ஸ ஆத்மஹா || 15.17 ||

யதாஸரம்பேஷு நிர்விண்ணோ விரக்த: ஸம்யதேந்த்ரிய: |
அப்யாஸேநாத்மநோ யோகீ தாரயேதசலம் மந: || 15.18 ||

தார்யமாணம் மநோ யர்ஹி ப்ராம்யதஸ்வநவஸ்திதம் |
அதந்த்ரிதோநுரோதேந மார்க்கேணாத்மவஸம் நயேத் || 15.19 ||

மநோகதிம் ந விஸ்ருஜேஜ்ஜிதப்ரானோ ஜிதேந்த்ரிய: |
ஸத்த்வஸம்பந்யா புத்த்யா மந ஆத்மவஸம் நயேத் || 15.20 ||

ஏஷ வை பரமோ யோகோ மநஸ: ஸங்க்ரஹ: ஸ்ம்ருத: |
ஹ்ருதயஜ்ஞத்வமந்விச்சந் தம்யஸ்யேவார்வதோ முஹூ: || 15.21 ||

ஸாங்க்யேந ஸர்வபாவாநாம் ப்ரதிலோமாநுலோமத: |
பவாப்யயாவநுத்யாயேந்மநோ யாவத் ப்ரஸீததி || 15.22 ||

நிர்விண்ணஸ்ய விரக்தஸ்ய புருஷஸ்யோக்தவேதிந: |
மநஸ்த்யஜதி தெளராத்ம்யம் சிந்திதஸ்யாநுசிந்தயா || 15.23 ||

யமாதிபிர்யோகபதைராந்வீக்ஷிக்யா ச வித்யயா |
மமார்ச்சோபாஸநாபிர்வா நாந்யையர்யோக்யம் ஸ்மரேந்மந: || 15.24 ||

யதி குர்யாத் ப்ரமாதேந யோகீ கர்ம விகர்ஹிதம் |
யோகேநைவ தஹேதம்ஹோ நாந்யத்தத்ர கதாசந || 15.25 ||

ஸ்வே ஸ்வேதிகாரே யா நிஷ்டா ஸ குண: பரிகீர்த்தித: |
கர்மணாம் ஜாத்யஸூத்தாநாமநேந நியம: க்ருத: |
குணதோஷவிதாநேந ஸங்காநாம் த்யாஜநேச்சயா || 15.26 ||

ஜாதஸ்ரத்தோ மத்கதாஸு நிர்விண்ண: ஸர்வகர்மஸு |
வேத து:காத்மகாந் காமாந் பரித்யாகேப்யநீஸ்வர: || 15.27 ||

ததோ பஜேத மாம் ப்ரீத: ஸ்ரத்தாலுர்த்ருடநிஸ்சய: |
ஜுஷமாணஸ்ச தாந் காமாந் து:கோதர்க்காம்ஸ்ச கர்ஹயந் || 15.28 ||

ப்ரோக்தேந பக்தியோகேந பஜதோ மாஸக்ருந்முநே: |
காமா ஹ்ருதய்யா நஸ்யந்தி ஸர்வே மயி ஹ்ருதி ஸ்திதே || 15.29 ||

பித்யதே ஹ்ருதயக்ரந்திஸ்சித்யந்தே ஸர்வஸம்ஸயா: |
க்ஷீயந்தே சாஸ்ய கர்மாணி மயி த்ருஷ்டேட்கிலாத்மநி || 15.30 ||

தஸ்மாந்மத்பக்தியுக்தஸ்ய யோகிநோ வை மதாத்மந: |
ந ஜ்ஞாநம் ந ச வைராக்யம் ப்ராய: ஸ்ரேயோ பவேதிஹ || 15.31 ||

யத் கர்மபிர்யத்தபஸா ஜ்ஞாநவைராக்க்யதஸ்ச யத் |
யோகேந தாநதர்மேண ஸ்ரேயோபிரிதரைரபி || 15.32 ||

ஸர்வம் மத்பக்தியோகேந மத்பக்தோ லபதேஹ்ஜஸா |
ஸ்வர்க்காபவர்க்கம் மத்தாம கதஞ்சித் யதி வாஞ்சதி || 15.33 ||

ந கிஞ்சித் ஸாதவோ தீரா பக்தா ஹ்யேகாந்திநோ மம |
வாஞ்சந்த்யபி மயா தத்தம் கைவல்யமபுநர்பவம் || 15.34 ||

நைரபேக்ஷ்யம் பரம் ப்ராஹுர்நி:ஸ்ரேயஸமநல்பகம் |
தஸ்மாந்நிராஸிஷோ பக்திர்நிரபேக்ஷஸ்ய மே பவேத் || 15.35 ||

ந மய்யேகாந்தபக்தாநாம் குணதோஷோத்பவா குணா: |
ஸாதூநாம் ஸமசித்தாநாம் புத்தே: பரமுபேயுஷாம் || 15.36 ||

ஏவமேதாந் மயாஸ்திஷ்டாநநுதிஷ்டந்தி மே பத: |
க்ஷேமம் விந்தந்தி மத்ஸ்தாநம் யத் ப்ரஹ்ம பரமம் விது: || 15.37 ||

|| இதி பஞ்சதஸோத்யாய: ||